

شمع رسالت کے پروانے

حضرت مصعب بن عمیر رضی اللہ عنہ

(از مولوی عبدالقیوم صاحب متعلم جامعہ رحمانیہ بنارس)

غالباً آپ حضرات کو معلوم ہوگا کہ حضرت مصعبؓ کے والد کا نام عمیر تھا۔ ہجرت سے پہلے ہی دولتِ اسلام سے مالا مال ہوئے۔ یہ وہ زمانہ تھا جبکہ آپ کی جلے پناہ ارقم بن ارقم کا مکان تھا۔ اور بیکس و مظلوم مسلمانوں پر ظلم و مصائب کا پہاڑ پھٹا پڑتا تھا۔ آپ کا اسلام کچھ دنوں پوشیدہ رہا۔ مگر ایک دن عثمان بن طلحہ نے بحالت نماز دیکھا کہ ان کے قبولِ اسلام کی نشہیر کی۔ مشرکین مکہ اور اعدائے اسلام کے نزدیک قبولِ اسلام وہ جرم تھا جس کی سزا غیر محدود تھی۔ چنانچہ ان کیلئے قید تنہائی کی تجویز مقرر ہوئی۔ حضرت مصعب قیدیوں کی زندگی بسر کرنے رہے۔ آخر تک برداشت کرتے صبر و تحمل کا پیمانہ لبریز ہو گیا تو ہجرت کا سامان مہیا کیا۔ اور حبشہ کی طرف روانہ ہوئے۔ اسلام سے پہلے حضرت مصعب کا یہ حال تھا کہ بدن پر شیم و حریر و دیبا ج کے بیش قیمت ملبوسات زیب بدن رہتے تھے۔ عمدہ سے عمدہ کھانا کھاتے نہایت عمدہ خوشبو استعمال کرتے تھے مگر آج یہ حال ہے کہ بدن پر صرف ایک کبیل ہے اور وہ بھی بوسیدہ اس کے سوا کچھ نہیں جس نے کبھی کوئی کام نہ کیا ہو وہ آج ترکِ وطن پر مجبور ہوتا ہے، حبش کی راہ لیتا ہے۔ ایک مدت کے بعد پھر مکہ واپس ہوئے۔ ہجرت کے مصائب سے سخن ظاہری اور خوبصورتی چل بسی۔ اور اس کی جگہ اسلامی رونق اور وجاہت دینی ظاہر ہوئی۔ اس وقت اسلام کی شعاعیں پھیل چکی تھیں اور مدینہ کے ایک معزز طبقہ نے بھی اسلام قبول کر لیا تھا اور حلقہ بگوشانِ اسلام میں داخل ہو چکا تھا۔ ان قبیلہ والوں کی تلقین و تعلیم کیلئے ایک مدرس کی ضرورت محسوس ہوئی آپ نے اس اہم کام کیلئے حضرت مصعب ہی کو منتخب فرمایا۔ وہ مدینہ جا کر اسلام کے نشر و اشاعت میں مشغول ہو گئے اور لوگوں کے دلوں کو کفر و ضلالت کے گڑھے سے نکال کر آفتابِ اسلام کی روشنی میں لائے۔ یہاں تک کی اشاعت بھی آسان نہ تھی۔ بارہا آپ کو دھکی دی گئی۔ مگر آپ اس کے جواب میں قرآنی آیت تلاوت کر کے لوگوں کو فدا بیان اسلام میں شامل کر لیتے تھے۔ جو یہ ارادہ کیے آتا کہ میں اس داعیِ اسلام (حضرت مصعب رضی اللہ عنہ) کو منع کر دوں گا اس کی تبلیغ روک دوں گا وہ آیت قرآنی سن کر خود سلمان ہو جاتا۔ جب مدینہ میں جاں نثارانِ اسلام کی ایک بڑی جماعت قائم ہو گئی تو حضرت مصعب رضی اللہ عنہ نے دربارِ نبوت سے اجازت حاصل کر کے کھانہ جمعہ کی پناہ مدینہ میں ڈالی۔ حضرت سعید بن جبشہ کے مکان میں لوگوں کو جمع کیا، اول کھڑے ہو کر ایک موثر خطبہ دیا پھر خُشوع و خضوع سے دو رکعت نماز ادا کی۔ نماز کی ادائیگی کے بعد ضیافت کا انتظام تھا بکری ذبح کر کے ایک دعوت ہوئی۔

اس طرح اسلام کا ایک شہسوار جو مسلمانانِ عالم کو ہفتہ میں ایک مرتبہ باہم بغلگیر ہونے کا موقع دیتا ہے یہ حضرت مصعبؓ ہی کی تخریک سے قائم کیا گیا۔ عقبہ کی اولین بیعت میں کل بارہ اصحاب شریک تھے۔ لیکن حضرت مصعبؓ نے دوسرے ہی سال اپنی مساعی جمیلہ سے تمام اہل شہر کو اسلام کا فدائی بنا دیا۔ چنانچہ دوسرے سال تہتر اکابر و اعیان کی پر عظمت جماعت تجدید بیعت اور دعوت کیلئے حاضر ہوئی۔ ان کے ساتھ ان کے معلم دین حضرت مصعبؓ بھی تھے۔ حضرت مصعب رضی اللہ عنہ نے مکہ پہنچ کر سب سے پہلے آستانہ نبوت پر حاضر ہو کر اپنی اشاعت کی سرگزشت سنائی۔ آپ نے ان کی محنت کو قدر کی نگاہوں سے دیکھا اور بہت خوش ہوئے۔ حضرت مصعبؓ پھر ماں کے پاس گئے۔ ماں نے برگشتہ اسلام کرنا چاہا مگر ناکام ہوئی۔ اسلام کوئی جبراً تعلیم نہ تھی کہ اس کا کوئی پیرو مرتد ہو جاتا۔ ان کا ایمان ہم جیسا نہ تھا وہ حقیقی معنوں میں مسلمان تھے، ایماندار تھے، موجد تھے۔ صرف اللہ ہی کا خوف ان کو بہادر بنائے ہوئے تھا۔ صرف اسی اللہ پر ان کا بھروسہ تھا۔

افسوس۔ صد افسوس۔ آج مسلمانوں کی یہ حالت ہے کہ خود اسلامی فرائض کو وہ بھول گئے۔ نفسانی شہوات کے وہ پیرو ہو گئے۔ خود اپنے نفس کو معبود بنا لیا۔ کیا ہم مسلمان ہیں؟ ایک وہ مسلمان تھے کہ ان کو سخت دھوپ میں بیت پر لٹا کر جلا یا جاتا تھا محض اسلئے کہ وہ اسلام سے برگشتہ ہو جائیں اور احد، احد کہنا چھوڑ دیں مگر ان کی زبان سے سوائے احد کے کچھ نہ نکلتا تھا۔ کیا یہ واقعہ نہیں کہ وہ تین مہینہ تک بھوکے پیاسے رکھے گئے۔ وطن مالوف سے نکال دیا گیا۔ بیوی کو شوہر سے جدا کیا گیا۔ باپ کو اس کی اولاد سے الگ کیا گیا۔ محض اسلام کی تبلیغ قبول کرنے پر ان غریبوں کو جلا وطن کیا گیا۔ مبلغ اسلام پر کوڑا کرکٹ پھینکا گیا، سنگباری کی گئی، اونٹ کی اوچھڑی مسجد کے کی حالت میں پشت پر ڈالی گئی۔ یہ سلوک کیوں کیا گیا۔ محض اسلئے کہ وہ تبلیغ اسلام نہ کریں۔ صحابہ کرام اور رسول اکرمؐ نے خود تو ان مصیبتوں کو برداشت کر کے دین اسلام کی تبلیغ کی تھی۔ اسلام کے پودے کو بار آور کیا۔ مگر آج بھی اسلام ضائع کیا جا رہا ہے۔ اسی اسلام کی یہ قدر تھی کہ وہ بڑی بڑی دولتوں کے مقابلے میں اسلام ہی کو ترجیح دیتے تھے مگر آج اسی اسلام کو دولت کے مقابلے میں پشت کیا جا رہا ہے۔ اسلامی حلاوت ہم کو نہیں حاصل ہوتی۔ اس کی خاص وجہ یہ ہے کہ اسلامی تعلیم کو ہم بھول گئے۔ اگر اسلامی فرائض کی تعمیل پر ہم کمر بستہ ہو جائیں تو فلاح و بہبود ہمارے ساتھ ہوگی۔ افسوس ہم نے اس پاک تعلیم کو پس پشت ڈال دیا جس کیلئے آپ مبعوث ہوئے تھے۔ خدا کا کلام ہمارے نزدیک کوئی اہمیت نہیں رکھتا۔ ہمارے

لہ مدینہ والوں نے اپنے وطن چلنے کی آپ کو دعوت دی تھی یعنی آنحضرت صلعم کو مدینہ ہجرت کرنے کیلئے بلانے آئے۔
تہ ان کی والدہ کا فرود تھیں ماہر نے لڑکے حضرت مصعبؓ کے آنے کی خبر سنا کر شاق دیدار ہوئیں اور ملاقات کیلئے بلا بھیجا حضرت مصعبؓ نے آستانہ نبوت کی حاضری کو اپنی والدہ کی ملاقات پر ترجیح دی اور اولاداً حضرت رسول اکرمؐ شفیع الامم کی خدمت بابرکت میں حاضر ہوئے۔

نزدیک حدیث کی کوئی وقعت نہیں۔ اب قرآن شریف کو محض ایک منبرک صحیفہ سمجھ لیا گیا اور مہل قرار دیا گیا۔ یہ عزت یہ توقیر کس کام کی۔ ہم کو قرآن شریف پر عمل کرنا چاہئے اس کی آیات میں غور کرنا ضروری ہے۔ حدیث کی پیروی کرنا ہمارا نصب العین قرار پائے اور احکام قرآنی کی کلی پیروی ہو تب ملمانِ درحقیقت میں مسلمان ہو سکتا ہے۔ ہم مسلمانوں کو چاہئے کہ دین اسلام کو مضبوطی سے پکڑیں اور اس کے تمام احکام پر اسی طرح عمل پیرا ہوں جس طرح صحابہ کرام تھے۔ خدایا ہم کو اپنے احکام پر چلنے اور منہیات سے بچنے کی توفیق عطا فرما۔ آمین اللہم آمین۔

صفحہ ۱۵ کا بقیہ

ہزاروں ناظرین محدث سے بھی گزارش ہے کہ آپ حضرات بھی عبادات سحرگاہی اور اوقات مخصوصہ میں اپنی نیک دعاؤں سے یاد فرماتے رہیں ہم سب کی بھی صمیم قلب سے یہی دعا ہے۔

ویرحم الله عبدًا قال آمینا

اس مضمون کو ہم خلیفہ ملک شاہ کے ایک عجیب واقعہ پر ختم کرتے ہیں خدا قبول فرمائے۔ نوجوان خلیفہ ملک شاہ نے اپنے وزیر اعظم نظام الملک خواجہ نصیر الدین سے کہا: "بوڑھے باپ آپ کو مدارس کے جاری کرنے اور تعلیم کی اشاعت کا اتنا شوق کیوں ہے۔ لاکھوں روپیہ ماہوار خزانہ شاہی سے ان طلباء پر خرچ کرتے ہیں حالانکہ اتنے روپیہ سے بہت بڑی جنگجو فوج تیار کی جاسکتی ہے" "بوڑھے وزیر نے کہا: "جان پدر جو فوج تم تیار کرنی چاہتے ہو اس کے تیر اور گویاں صرف چند قدم اور صرف چند گز تک جاسکتی ہیں مگر جو فوج (علمار) میں تیار کرتا ہوں ان کے تیراؤ ان کی گویاں (دعائیں اور دینی خدمات) آسمان کو چیر کر یا یہ عرش سے ٹکراتی ہیں۔ خداوند ہمارا ہی بھی دعائیں اور خدمات ایسی ہی ثابت ہوں۔ ربنالقبل منالذانت السميع العليم - (المزمومہ، ہر فروری ۱۹۳۲ء)

عاجز صاحب شیخ حاجی عبدالوہاب صاحب مہتمم دارالحدیث رضانیہ دہلی کے بھتیجے میاں نور احمد سلمہ کی خانہ آبادی شادی خانہ آبادی مورخہ ۲۰ صفر ۱۳۸۵ مطابق ۸ مارچ ۱۹۶۵ء کو شان و شوکت کے ساتھ انجام پذیر ہوئی۔ اس خوشی میں دو لٹے کے والد جناب ایچ فضل الرحمن صاحب نے دس ہزار روپے غریبوں میں تقسیم کئے۔ ہم متعلقین مدرسہ کی طرف سے دو لٹے اور ان کے جمیع متعلقین کی خدمت میں مبارکباد پیش کرتے ہیں اور دعا کرتے ہیں کہ اللہ تعالیٰ یہ شادی طرفین کیلئے باعث برکت و رحمت ثابت کرے۔ آمین ثم آمین۔